

कचरा निस्तारण में फेल जयपुर ग्रेटर समेत तमाम नगरीय निकायों पर लगेगा जुर्माना

एन.जी.टी. ने हर्जाना तय करने के लिए राज्य प्रदूषण नियंत्रण मंडल और जयपुर क्लक्टर को जिम्मेदारी सौंपी

-कार्यालय संवाददाता-

जयपुर। नेशनल ग्रीन ट्रिब्यूनल (एन.जी.टी.) ने डंपिंग यार्ड पर जमा कचरे का निस्तारण नहीं करने पर जयपुर ग्रेटर नगर निगम समेत राज्य के सभी नगरीय निकायों को तय जुर्माना राशि अदा करने का आदेश दिया है। करोड़ों रुपये की इस हर्जाने राशि की गणना राज्य प्रदूषण नियंत्रण मंडल और जिला क्लक्टर जयपुर करेंगे।

अगर देखा जाए तो अकेले जयपुर नगर निगम पर अब तक करीब सवा 4 करोड़ रुपये से अधिक का जुर्माना बनता है। ऐसे में सवाल यह उठता है कि इस भारी भरकम जुर्माने के लिए आखिर कौन उत्तरदायी है, क्योंकि स्वायत्त शासन विभाग में कार्यरत अधिशाषी अभियंता ओ.पी.काला. के पास "लिजेंसी वेस्ट" के निस्तारण की जिम्मेदारी है। इन्होंने ही जनवरी 2023 से लेकर अब तक करीब 316 करोड़ रुपये के कचरा निस्तारण के टेंडर राजस्थान की छोटी-बड़ी नगरपालिकाओं में किए हैं। कचरा निस्तारण की कड़ुआ चाल से काम कर रही निजी कंपनियों पर कार्रवाई के बजाय ओ.पी.काला. इन कंपनियों की तरफदारी करने में जुटे हैं।

दरअसल, सोलड वेस्ट मैनेजमेंट रूल्स-2016 के अनुसार सुप्रीम कोर्ट और नेशनल ग्रीन ट्रिब्यूनल ने सभी नगरीय निकायों को डंपिंग यार्ड पर जमा "कचरे के पहाड़" (लिजेंसी वेस्ट) को तय सत्यावधि में निस्तारित करने (हेटाने) के लिए कहा था, लेकिन अब तक यह काम नहीं हो सका है। इसलिए एन.जी.टी. के सेंट्रल जोन भोपाल कोर्ट ने अजमेर निवासी अशोक मलिक बनाम



हरमाड़ा के नजदीक सेवापुरा डंपिंग यार्ड पर लगा हुआ कचरे का पहाड़।

कमिश्नर, जयपुर नगर निगम ग्रेटर के मामले में आदेश सुनाते हुए यह जुर्माना लगाया है। परिव्राजिता ने याचिका में बताया कि जयपुर ग्रेटर नगर निगम, कचरा निस्तारण में पूरी तरह से फेल रहा है। यहां पर कचरे को डटाने से लेकर डंप करने और निस्तारण का कार्य समय पर नहीं किया गया है। नियमों के मुताबिक कचरा निस्तारण नहीं करने पर 10 लाख से अधिक आबादी वाले शहरों के लिए 10 लाख रुपए, पांच से 10 लाख के बीच आबादी के लिए प्रति स्थायी निकाय को 5 लाख रुपए और अन्य निकायों को 1 लाख रुपए प्रति माह (लिजेंसी वेस्ट) को तय सत्यावधि में निस्तारित करने (हेटाने) के लिए कहा था, लेकिन अब तक यह काम नहीं हो सका है। इसलिए एन.जी.टी. के सेंट्रल जोन भोपाल कोर्ट ने अजमेर निवासी अशोक मलिक बनाम

निस्तारण नहीं करने वाले निकायों के जिम्मेदार अधिकारियों पर भी कार्रवाई करने के आदेश दिए गए हैं। उनकी ए.सी.आर. में नेगेटिव रिपोर्ट के लिए कहा गया है।

ज्ञात रहे कि जयपुर समेत राजस्थान के तमाम छोटे-बड़े शहरों में डंपिंग यार्ड पर जमा कचरे (लिजेंसी वेस्ट) का निस्तारण करना था, लेकिन स्वायत्त शासन विभाग के अफसरों की नौद देरी से खुली। इन अधिकारियों ने अपनी नाकामी को छिपाने के लिए जनवरी-2023 में प्रदेश की तमाम नगरीय निकायों का अलग-अलग क्लस्टर बनाकर टेंडर किए, और अपनी जिम्मेदारी निजी कंपनियों के माथे पर थोप दी। स्वच्छ भारत मिशन (अरबन) 2.0 की गाइडलाइन के मुताबिक, सभी नगरीय निकायों को पुराने कचरे का निस्तारण मार्च-2024 तक करना है, लेकिन राजधानी जयपुर में मैसर्स

■ आदेश के मुताबिक 10 लाख से ज्यादा आबादी वाले शहरों पर 10 लाख रुपए, पांच से 10 लाख के बीच आबादी वाले शहरों पर 5 लाख रुपए और अन्य छोटी निकायों पर 1 लाख रुपए प्रति माह के हिसाब से जुर्माना लगेगा

■ ज्ञात रहे कि स्वायत्त शासन निदेशक हृदयेश शर्मा और अधिशाषी अभियंता ओ.पी.काला ने प्रदेशभर की तमाम निकायों के कचरा निस्तारण के चार टेंडर जनवरी-2023 और एक टेंडर 22 सितंबर 2023 को दिया, इन दोनों अफसरों की लेटलतीफी के कारण यह काम देरी से शुरू हुआ

सौराष्ट्र एन्वायरो कंपनी यह कार्य अब तक 20 फीसदी भी पूरा नहीं कर पाई है। बहरहाल ग्रीन ट्रिब्यूनल ने आदेश दिए हैं कि सभी निकायों को तय अवधि में कचरे का निस्तारण करना है, ऐसा नहीं करने पर उन्हें तय मुआवजा अदा करना पड़ेगा। प्रदूषण नियंत्रण मंडल इसके लिए स्वतंत्र कार्रवाई करेगा।

अब सवाल यह उठता है कि स्वायत्त शासन निदेशक हृदयेश शर्मा और अधिशाषी अभियंता ओ.पी.काला ने कचरा निस्तारण के टेंडर में देरी क्यों की, अब जो जुर्माना जयपुर ग्रेटर नगर निगम समेत तमाम नगरीय निकायों पर लगेगा, उसके लिए उत्तरदायी कौन होगा? ज्ञात रहे कि इन दोनों अधिकारियों ने जनवरी में मैसर्स आकाशा एंटरप्राइजेज, मैसर्स डी.एच.पटेल और मैसर्स सौराष्ट्र एन्वायरो प्रोजेक्ट्स प्रा. लि. को जयपुर-जोधपुर, कोटा, उदयपुर, अजमेर व बीकानेर जैसे बड़े शहरों के कचरे के निस्तारण का ठेका दिया, यह टेंडर 300 से 400 रुपये प्रति क्यूबिक मीटर की दर पर दिया गया। इसके बाद गत 22 सितंबर

2023 को करीब 117 छोटे शहरों में कचरे निस्तारण का ठेका मैसर्स एम.के.जी. कम्यूटर्स को 550 रुपये प्रति क्यूबिक मीटर की दर पर दिया गया, जो कि 126 करोड़ 43 लाख रुपये का था।

यह कीमतें बढ़ने का सीधा कारण यह था कि मार्च-2024 तक स्वच्छ भारत मिशन (अरबन) 2.0 की गाइडलाइन के मुताबिक लिजेंसी वेस्ट का निस्तारण (पुराने कचरे का निस्तारण) करना है। अब यक्ष प्रश्न यह है कि देरी से हुए इस टेंडर के कारण राज्य सरकार को करोड़ों रुपये के राजस्व की जो चपत लगी, और अब एन.जी.टी. द्वारा करोड़ों रुपये का जुर्माना लगने वाला है, उसका जिम्मेदार कौन है। अगर यही काम इन नगर पालिकाओं के जिम्मे करवाई जाती तो यह दर 550 रु. के बजाय काफी कम आती। ऐसे में यह साफ तौर पर माना जा रहा है कि स्वायत्त शासन विभाग के अफसरों ने अपनी नाकामी और टेंडर प्रक्रिया में देरी को छिपाने के लिए महंगी दरों पर निजी कंपनियों को काम दे दिया।

घोड़े पर सवार शिवाजी की पहली प्रतिमा मुंबई में जल्द होगी स्थापित

जयपुर (कासं)। धातु के विश्व प्रसिद्ध मूर्तिकार जयपुर निवासी राजकुमार पंडित द्वारा करीब 2 साल में तैयार की गई देश की पहली घोड़े पर सवार छत्रपति शिवाजी सबसे बड़ी प्रतिमा इसी साल मुंबई में स्थापित की जाएगी। लगभग 12 टन वजन की इस मूर्ति को बनाने में 30 कारीगरों की कड़ी मेहनत का परिणाम है कि घोड़े पर सवार शिवाजी की देश में सबसे बड़ी मूर्ति होगी।

इसके अलावा राजकुमार पंडित द्वारा जयपुर के आकेड़ा ड्रॉग में 108 फुट ऊंची भगवान परशुराम की मूर्ति भी बनाई जा रही है, जिसका वजन करीब 40 टन होगा। यह मूर्ति उत्तरप्रदेश में स्थापित होगी। साथ ही जयपुर में ही रामायण काल से बनाई जा रही है, जो कि यूपी के चित्रकूट जिले में लगेगी। अपने आगामी प्रोजेक्ट्स के बारे में जानकारी देते हुए राजकुमार पंडित ने बताया कि यूपी के कानपुर देहात में रानी लक्ष्मीबाई, आगरा में महाराजा सूरजमल व हाथरस जिले में स्वतंत्रता सेनानी मलखान सिंह की 12-12 फीट की धातु से बनी मूर्तियां लगाई जाएंगी। इनका निर्माण राजकुमार पंडित व उनकी 30 सदस्यीय टीम कर रही है।

ज्ञात रहे कि राष्ट्रपति द्रोपदी मुर्मू, प्रधानमंत्री नरेंद्र मोदी सहित देश के कई पॉपुलर लीडर की मेटल स्टेच्यू बनाने वाले राजकुमार पंडित ने जीवन की विपरीत परिस्थितियों के बाद भी अपने हुनर की चमक पूरी दुनिया में बिखेरी है। राजकुमार पंडित को 18 देशों से धातु की मूर्तियों के प्रोजेक्ट मिले हैं। अमेरिका में अरबखत चाली मंगर और अरबखत बिजनेसमैन वरिन वफेट की 10-10 मूर्तियां बनाकर भेजने के बाद अब इन दोनों की 10-10 और मूर्तियां बनाने का दुबारा आर्डर मिला है। ये मूर्तियां इनके 10 देशों में संचालित कार्यालयों में लगेगी। यही नहीं धातु की मूर्तियां में प्रसिद्ध इटली जैसे देश में भी राजकुमार पंडित की कला के मुरीद हैं। इन्होंने इटली में धातु की मूर्तियां बनाकर भेजी हैं।

ज्ञात रहे कि राजस्थान सहित देश के अलग-अलग हिस्सों में उनकी बनाई गई स्टेच्यू लोगों की अपनी ओर आकर्षित कर लेती हैं। राजस्थान विधानसभा का अशोक



स्तंभ, जयपुर के सवाई मानसिंह स्टेडियम के बाहर अर्जुन की प्रतिमा, घोड़े पर विराजमान छत्रपति शिवाजी, जयपुर का ही पीकॉक गार्डन, कोटा में पंडित जवाहरलाल नेहरू का 42 फीट का मस्क सहित अनेक उपलब्धियां इनके खाते में हैं। मूर्तिकार राजकुमार पंडित अब सबसे ऊंची मूर्ति भगवान परशुराम की बना रहे हैं, जिसकी ऊंचाई 108 फीट की है। यह मूर्ति लखनऊ में लगेगी। इसके अलावा पूर्व प्रधानमंत्री अटल बिहारी वाजपेयी की लखनऊ, जयपुर के सवाई मानसिंह स्टेडियम के बाहर अर्जुन की मूर्ति, घोड़े पर विराजमान छत्रपति शिवाजी, भारत माता, शहीद-ए-आजम भागत, राजगुरु, सुखदेव, बप्पा रावल, राणा पूजा, डॉ. बी.आर. अंबेडकर, पूर्व प्रधानमंत्री इंदिरा गांधी, महाराणा प्रताप, वीर सावरकर, स्वामी विवेकानंद, चाणक्य की मूर्तियां राजकुमार ने ही बनाई हैं।

ज्ञात रहे कि कोटा में लगा पंडित जवाहरलाल नेहरू का 42 फीट का मस्क विश्व का सबसे बड़ा है। इसके अलावा कोटा में ही 45 फीट का फाउंटैन, 18 फीट की स्वामी विवेकानंद की मूर्ति, 12 फीट की महात्मा गांधी, पंडित जवाहरलाल नेहरू व सरदार पटेल की समूह चर्चा की मुद्रा में मूर्तियां स्थापित की हैं।

बदमाशों के 411 ठिकानों पर दबिश, 101 गिरफ्तार

जयपुर। जयपुर कमिश्नर पुलिस ने विधानसभा चुनावों को देखते हुए सोने की चेन, पर्स व मोबाइल स्नैचिंग के चालानशुदा 411 बदमाशों के ठिकानों पर रविवार सुबह 5 बजे एक साथ दबिश दी गई। पुलिस ने कार्रवाई में करते हुए 101 बदमाशों को गिरफ्तार किया। कमिश्नर बीजू जॉर्ज जोसफ ने बताया कि इस दौरान 121 स्थाई वारंटियों को पकड़कर वारंटों को निस्तारण करवाया। उन्होंने बताया एडिशनल कमिश्नर कैलाश बिशनोई के निगरानी और सभी जिला डीसीपी के नेतृत्व में 2200 पुलिसकर्मियों ने सुबह 5 बजे सभी बदमाशों के ठिकानों पर एक साथ दबिश दी। पूरी कार्रवाई गोपनीय रखी गई, ताकि बदमाशों को कार्रवाई की भनक लगने पर भागने का मौका नहीं मिल सके।

पुलिस कमिश्नर ने बताया कि चुनावों के साथ त्योहारी सीजन है। धीरे-धीरे अब बाजारों में ग्राहकों की भीड़ उमड़ रही है। सोने की चेन, पर्स व मोबाइल स्नैचर्स से आमजन को सुरक्षित रखने के लिए यह कार्रवाई की गई। ऐसे बदमाशों को गोपनीय रूप से चिह्नित किया गया, जो वॉटेड चल रहे थे। इन बदमाशों के छिपने के ठिकानों को भी चिह्नित किया गया। सबसे अधिक उत्तर क्षेत्र में 199 स्थानों पर दबिश दी गई।

कमिश्नरट पूर्व में 63 जगह, पश्चिम में 88 जगह, उत्तर में 199 और दक्षिण क्षेत्र के 61 स्थानों पर दबिश की कार्रवाई की गई।

हवालात में बंद हिस्ट्रीशीटर ने सुसाइड का प्रयास किया

जयपुर के सोड़ाला थाने का मामला

- हिस्ट्रीशीटर ने रात को हवालात में ओढ़ने के लिए दिए कंबल को दांतों से फाड़कर फंदा बना लिया।
- संतरी ने उसे सुसाइड का प्रयास करते हुए देख लिया और अन्य पुलिसकर्मियों को आवाज लगाई, जिस पर उन्होंने दौड़कर उसे बचा लिया।
- आरोपी ने कहा कि उसने इतने अपराध किए हैं, जिससे उसका छुटकारा नहीं होगा, वह जिदंगी से परेशान हो चुका हूँ, इसलिए मरना चाहता हूँ।

जयपुर। सोड़ाला थाने में बंद एक हिस्ट्रीशीटर ने सुसाइड का प्रयास किया। हिस्ट्रीशीटर ने रात को हवालात में ओढ़ने के लिए दिए कंबल को दांतों से फाड़कर फंदा बना लिया। इस दौरान एक संतरी ने उसको देखा तो अन्य पुलिसकर्मियों को आवाज लगाई। पुलिसकर्मियों ने दौड़कर उसे बचा लिया। पुलिसकर्मियों के बचाने पर आरोपी ने कहा कि उसने इतने अपराध किए हैं, जिससे उसका छुटकारा नहीं होगा। वह जिदंगी से परेशान हो चुका हूँ, इसलिए मरना चाहता हूँ। पुलिस ने आरोपी हिस्ट्रीशीटर के खिलाफ आत्महत्या के प्रयास का मामला दर्ज किया है। पुलिस ने उसका मेडिकल करवाकर अदालत में पेश किया जहां से उसे जेल भेज दिया गया। पुलिस ने बताया कि दीपक बिहारी उर्फ दीपक राय (25) पुत्र ब्रिजलाल निवासी आबाद नगर राकड़ी सोड़ाला हिस्ट्रीशीटर है। हाईकोर्ट से जारी

गिरफ्तारी वारंट पर 3 नवंबर की रात करीब 8 बजे उसे घर से हिरासत में लेकर थाने के हवालात में रखा था। रात में ठंड होने के कारण बिछाने और ओढ़ने के लिए कंबल दिया था। रात को दीपक ने कंबल को दांतों से फाड़ लिया और हवालात के सरियों से कंबल का फंदा बनाकर सुसाइड करने की कोशिश की। इस दौरान ड्यूटी पर तैनात संतरी विनय ने उसको देख लिया और अन्य पुलिसकर्मियों को आवाज लगाई। इस पर थाने में मौजूद सभी पुलिसकर्मियों दौड़कर पहुंचे और दीपक को फंदा से उतारकर हवालात से बाहर निकाला। पुलिस ने आरोपी का मेडिकल करवाया और इसके बाद उसे अदालत में पेश कर जेल भेज दिया। पुलिस ने बताया कि आरोपी के खिलाफ 14 मुकदमें दर्ज हैं। इनमें सोड़ाला और श्याम नगर में हत्या का प्रयास, लूट, मारपीट, आबकारी व आमर्स एक्ट के मामले शामिल हैं।

पौने 2 लाख रु.के नकली नोट जब्त

जयपुर। पुलिस कमिश्नरट की ईस्ट जिला स्पेशल टीम और सांगानेर थाना पुलिस ने नकली नोटों की सफाई करने वाले गिरोह का पर्दाफाश किया है। पुलिस ने गिरोह के दो शांति बदमाशों को गिरफ्तार कर उनके पास से 1 लाख 73 हजार रुपए के नकली नोट बरामद किए हैं। पृष्ठलाभ में सामने आया है कि आरोपी सांगानेर इलाके में नकली नोटों को छपाने की तैयारी कर रहे थे। आरोपी इससे पहले भी दो बार नकली नोट छपा चुके हैं।

डीसीपी पूर्व ज्ञानचंद यादव ने बताया कि 4 नवंबर को सांगानेर इलाके में नकली नोट चलाने की सूचना मिली। इस पर एडिशनल डीसीपी सुमन चौधरी, एसीपी विनोद शर्मा के नेतृत्व में टीम का गठन किया गया। टीम ने कार्रवाई करते हुए दो आरोपियों को गिरफ्तार कर 1 लाख 73 हजार 400 रुपए के नकली नोट बरामद कर लिए। पुलिस ने बताया कि पकड़े गए आरोपी विजय मालव (26) दिगोत कोटा हाल गली नम्बर तीन निवासी टोंक और भरत (29) शिवाड चौथ का बरवाड़ा सवाईमाधोपुर हाल गली नम्बर तीन निवासी टोंक का रहने वाला है। थानाप्रभारी अमित कुमार ने बताया कि पकड़े गए सभी नोट दो-दो सौ रुपए के हैं। आरोपी विजय और भरत धोबी ने बताया कि वह इन रुपयों को शिव उर्फ शिवचरण सोनी निवासी से लेकर आए हैं। पुलिस अब मामले की जांच में जुटी हुई है।

30 लाख रु. का 200 किलो डोडा-चूरा जब्त

सी.एस.टी. टीम ने 55 किलो 260 ग्राम गांजे के साथ तस्कर दबोचा



सांगानेर सदर पुलिस ने रविवार को 200 किलो अवैध मादक पदार्थ डोडा-चूरा और कार के साथ शांति बदमाश को गिरफ्तार किया।

जयपुर (कासं)। सांगानेर सदर पुलिस ने "ऑपरेशन क्लीन स्वीप" अभियान के तहत कार्रवाई करते हुए अवैध मादक पदार्थ से घरी एक लम्बरी कार को जब्त कर 200 किलो अवैध मादक पदार्थ डोडा-चूरा बरामद किया है। जिसकी बाजार कीमत 30 लाख रुपये बताई जा रही है।

बताया जा रहा है कि तस्करि करने वाले दो तस्कर पुलिस को देख जंगल के रास्ते से फरार हो गए। जिनको तलाश किया जा रहा है। पुलिस उपायुक्त जयपुर दक्षिण योगेश गोयल ने बताया कि सांगानेर थाना पुलिस ने ऑपरेशन क्लीन स्वीप अभियान के तहत कार्रवाई करते हुए दो सौ किलो अवैध मादक पदार्थ डोडा-चूरा से घरी एक चौपहिया वाहन को सांगानेर टोल प्लाजा के पास से जब्त किया गया है।

वहीं दूसरी ओर जयपुर पुलिस कमिश्नरट की स्पेशल टीम (सीएसटी) ने ऑपरेशन "क्लीन स्वीप" के तहत ड्रग्स माफियाओं के खिलाफ थाना रेनवाल जयपुर ग्रामीण में कार्रवाई करते हुए अवैध मादक पदार्थ की तस्करि करने वाले तस्कर भोल्लाराम उर्फ बंदी को गिरफ्तार किया गया है और उसके

पास से 55 किलो 260 ग्राम अवैध मादक पदार्थ गांजा एवं बिक्री राशि 1 लाख 9 हजार 900 रुपये भी बरामद किए गए हैं। गिरफ्तार आरोपित भोल्लाराम उर्फ बंदी एवं अन्य साथी बड़े पैडलर हैं जो छोटे-छोटे पैडलरों को अवैध मादक पदार्थ गांजा की सप्लाई करते हैं। फिलहाल आरोपी से पूछताछ की जा रही है। गिरफ्तार आरोपित भोल्लाराम उर्फ बन्दी अवैध मादक पदार्थ गांजा का बड़ा पैडलर है। आरोपित को एक स्वीपर कार में तीन व्यक्ति महेंद्र तावर, सुरेंद्र एवं कमलेश आये थे और उसे यह अवैध मादक पदार्थ गांजा बेचने के लिये देकर गये थे। आरोपित स्वयं और महेंद्र तावर, सुरेंद्र एवं कमलेश मिलकर बड़ी मात्रा में अवैध मादक पदार्थ गांजा की तस्करि अलग-अलग स्थानों से करते हैं। जिसके लिये रेनवाल में एक गोदाम बना रखा है। गोदाम से 10-15 किलो गांजा की तस्करि छोटे-छोटे पैडलरों को बेचने के लिये देते हैं, जो जयपुर शहर में सप्लाई करते हैं। गिरफ्तार आरोपित एवं अवैध मादक पदार्थ गांजा के सप्लायर एवं खरीदार के नेटवर्क के संबंध में पूछताछ की जा रही है।

सांसार-समाचार

नकबजन से सोने-चांदी के जेवर बरामद

जयपुर। आदर्श नगर थाना पुलिस ने शांति नकबजन को गिरफ्तार कर उसके कब्जे से चुराए हुए सोने चांदी के जेवर बरामद किए हैं। डीसीपी (पूर्व) ज्ञानचंद यादव ने बताया कि गिरफ्तार आरोपी शंकर लाल नायक दीपक मार्ग मोतीद्वारा का रहने वाला है। डीसीपी ने बताया कि 2 नवंबर को परिव्राजिता राकेश कुमार टेलर ने मामला दर्ज कराया। जिसमें बताया कि 1 नवंबर को उसके घर परिसर में कोई नहीं था। वहां पर चार पांच किराएदार रहते हैं। वह और उसकी पत्नी काम से बाहर गए थे। साम को मकान पर पहुंचे। पत्नी ने करवाचौथ की पूजा के लिए जेवर संभाल तो बक्से का ताला टूटा हुआ था और अंदर रखे जेवर गायब थे। इस पर एसीपी रणवीर सिंह, थानाप्रभारी कमल नयन के नेतृत्व में एक टीम का गठन किया गया। टीम ने कार्रवाई करते हुए आरोपी शंकर लाल को गिरफ्तार कर लिया। पुलिस ने उसके पास से चुराया हुआ सोने का गले का हार, मंगल सूत्र, अंगुठियां, कानों के टॉप्स, माथे का टीका, नाक की नथ, चांदी की कनकती, पायजेब, बिछिया, कंडे और सिक्के बरामद किए। पुलिस ने बताया कि आरोपी शंकर लाल नायक परिव्राजिता के गांव का रहने वाला है। उसका परिव्राजिता से घर में आना जाना है। आरोपी परिव्राजिता के 13 साल के नाबालिग पुत्र से घर में रखे जेवरत रखने के स्थान के बारे में जानकारी जुटाकर वारदात को अंजाम दिया।

ईडी उपनिदेशक व ईओ पर एफआईआर

जयपुर। एसीबी ने मणिपुर के इंफाल में प्रवर्तन निदेशालय (ईडी) के उपनिदेशक एम. शिवांत और प्रवर्तन अधिकारी हिमांशु गौतम के खिलाफ एफआईआर दर्ज की है। एसीबी ने यह मामला हाल ही में 15 लाख रुपए रिश्वत लेने के मामले में ईडी के ईओ नवल किशोर मीणा को गिरफ्तारी के बाद उनके मोबाइल में मिली वाटरप्रूफ चैट के आधार पर किया है। सूत्रों के मुताबिक वाटरप्रूफ चैट के परीक्षण से प्रवर्तन अधिकारी हिमांशु गौतम की भूमिका संदिग्ध पाई गई, जबकि उपनिदेशक एम. शिवांत दिफेंड प्रकरण के अनुसंधान अधिकारी हैं। अनुसंधान के बाद ही दोनों अधिकारियों को रिश्वत प्रकरण में भूमिका स्पष्ट हो सकेगी। गौतमलव है कि एसीबी ने इंफाल ईडी के ईओ नवल किशोर मीणा व खैरलाल के मण्डवावर पंजीयन विभाग के कनिष्ठ सहायक बाबूलाल मीणा को हरियाणा निवासी परिव्राजिता से 15 लाख रुपए रिश्वत लेने के मामले में गिरफ्तार किया था। आरोपी नवल किशोर रिश्वत की राशि लेने इंफाल से जयपुर आया था और यहाँ आने के बाद परिव्राजिता को रिश्वत की राशि अपने दोस्त बाबूलाल मीणा को नीमराना में दिलवाई थी। एसीबी ने भारतीय मुद्रा के 4 लाख रुपए और डमी करंसी के 11 लाख रुपए आरोपियों को रिश्वत में दिलवाए थे।

छात्रा ने मावठा में कूदकर जान दी

जयपुर। आमेर इलाके में चचेरे भाई-बहन से किसी बात को लेकर झगड़े से गुस्से में आकर एक छात्रा ने आमेर मावठा में छलांग लगाकर आत्महत्या कर ली। सूचना पर पुलिस ने सिविल डिफेंस टीम की मदद से शव को बाहर निकाला और पोस्टमॉर्टम करवाकर परिजनों को सौंप दिया। पुलिस जानकारी में सामने आया कि भाई-बहन से झगड़ा होने पर वह घर से भाग कर चली गई थी। फिलहाल पुलिस मामले की जांच पडताल में जुटी है। पुलिस ने बताया कि मृतका सुमरन (15) पुत्री अजीत निवासी टाउटर रोड आमेर की रहने वाली थी और वह प्राइवेट स्कूल में 9वीं क्लास में स्टडी करती थी। जिसका शनिवार को रात चचेरे भाई-बहन से किसी बात को लेकर झगड़ा हो गया था। गुस्से में सुमरन घर छोड़कर दौड़ते हुए चली गईं। घरवाले की उसके पीछे-पीछे दूढ़ने निकल गए, लेकिन सुमरन का पता नहीं चला। रात 1 बजे आमेर मावठा में निगरानी रख रहे मछली ठेकेदार ने पुलिस को सूचना दी कि एक लड़की दौड़ते हुए आई और आमेर मावठा में छलांग लगा दी। इस पर पुलिस ने तुरंत सिविल डिफेंस टीम को मौके पर बुलाया। आमेर मावठा में उतरी सिविल डिफेंस टीम ने करीब सवा घंटे की मशकत कर सुमरन का शव पानी से बाहर निकाला। पुलिस ने शव को कब्जे में लेकर पोस्टमॉर्टम के लिए आमेर सैटेलाइट हॉस्पिटल की मोचरी में भिजवाया। पुलिस ने किसी प्रकार का सुसाइड नोट मिलने की बात से इनकार किया है।

श्याम बाबा की भक्ति में झूमे श्रद्धालु

जयपुर। श्री श्याम सेवा संघ समिति, हसनपुरा के सैतीसवा वार्षिक महोत्सव के दूसरे दिन रविवार को दोपहर में सामूहिक सुंदरकांड के पाठ किए गए। सुदंतकल हसनपुरा स्थित शांतिनगर पार्क में भजन गायक कलारों ने ब्रह्म माहूर्त तक श्याम बाबा का गुण गान किया। जहां एक ओर भजन गायक कलारों का बाबा के भजनों की प्रस्तुति दे रहे थे वहीं दूसरी ओर श्रद्धालु भक्ति में भाव विभोर होकर अपने स्थान पर खड़े होकर नृत्य कर रहे थे। संस्था के अनिल अग्रवाल एवं प्रचार मंत्री रवि गुप्ता ने बताया कि विशाल पांडाल में खाटूनरेश बाबा श्याम का विशाल एवं मनोहारी दरवार सजा। संस्था के अध्यक्ष सुरेश गुप्ता ने बताया कि इस अवसर पर अग्रहारी भजनमृत रस प्रवाह का आयोजन रखा गया है जिसमें राष्ट्रीय ख्याति प्राप्त भजन प्रवाहक अपनी सुमधुर स्वरों से भजनों की प्रस्तुतियां दे रहे हैं। भजन गायक कलारों हरमहेन्द्र पाल सिंह (रोमी) और रेशमी शर्मा (समस्तीपुर) ने भजनों की प्रस्तुति देकर श्रद्धालुओं का मन मोह लिया।